

DEĊIŻJONIJIET ADOTTATI B'MOD KONĠUNT MILL-PARLAMENT EWROPEW U MILL-KUNSILL

DEĊIŻJONI Nru 716/2009/KE TAL-PARLAMENT EWROPEW U TAL-KUNSILL

tas-16 ta' Settembru 2009

**li tistabbilixxi programm Komunitarju għall-appoġġ ta' attivitajiet speċifiċi fil-qasam tas-servizzi
finanzjarji, tar-rappurtar finanzjarju u l-verifika**

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat li jstabbilixxi l-Komunità Ekonomika Ewropea, u b'mod partikolari l-Artikolu 95 tiegħu,

Wara li kkunsidraw il-proposta mill-Kummissjoni,

Wara li kkunsidraw l-opinjoni tal-Kumitat Ekonomiku u Soċjali Ewropew ⁽¹⁾,

Filwaqt li jaġixxu skont il-proċedura stabbilita fl-Artikolu 251 tat-Trattat ⁽²⁾,

Billi:

(1) Is-servizzi finanzjarji huma element ewlieni tas-suq intern, kruċjali għall-funzjonament tajjeb tal-ekonomija Ewropea u għall-kompetittività globali. Settur finanzjarju b'saħħtu u dinamiku jehtieg qafas solidu għal regolamentazzjoni u superviżjoni, li huwa kapaċi jlahhaq mal-integrazzjoni dejjem akbar tas-swieq finanzjarji fil-Komunità.

(2) Il-kriżi fis-swieq finanzjarji li bdiet sa mill-2007 qiegħdet il-kwistjoni tas-superviżjoni tal-istituzzjonijiet finanzjarji u tar-rappurtar finanzjarju u l-verifika fiċ-ċentru tal-aġenda politika tal-Komunità rigward in-neċessità li jiġi żgurat qafas komuni li jaħdem sew għas-suq intern.

(3) Fekonomija globali, jehtieg ukoll li ssir konverġenza tal-istandards bejn il-ġurisdizzjonijiet u li jiġu żviluppatti standards internazzjonali fi proċess li jqis it-trasparenza u d-demokrazija. Huwa għalhekk importanti li l-Komunità jkollha rwol fil-proċess tal-istipular tal-istandards internazzjonali għas-swieq finanzjarji. Biex jiġi żgurat li l-interessi tal-Komunità jiġu rrispettati u li l-istandards globali jkunu ta' kwalità għolja u kompatibbli mal-liġi Komunitarja, huwa essenzjali li l-interessi tal-Komunità jkunu rrapprezentati adegwament f'dak il-proċess tal-istipular tal-istandards internazzjonali.

(4) Skont ir-Regolament (KE) Nru 1606/2002 tad-19 ta' Lulju 2002 tal-Parlament Ewropew u tal-Kunsill dwar l-applikazzjoni tal-Istandards Internazzjonali tal-Kontabbiltà ⁽³⁾ (ir-Regolament tal-IAS), l-Istandards Internazzjonali dwar ir-Rappurtar Finanzjarju (IFRS) għandhom ikunu inkorporati fil-liġi Komunitarja biex jiġu applikati minn dawk il-kumpaniji li s-sigurtajiet tagħhom ikunu elenkati fis-suq regolamentat fil-Komunità, jekk l-IFRS jilhqg l-kriterji msemmija f'dak ir-Regolament. L-IFRS għalhekk għandhom rwol ewlieni fil-funzjonament tas-suq intern u għalhekk il-Komunità għandha interess dirett li tiżgura li l-proċess, li permezz tiegħu l-IFRS jiġu żviluppatti u approvati, jirriżulta fi standards li jkunu konsistenti mar-rekwiżiti tal-qafas legali tas-suq intern.

(5) L-IFRS jinharġu mill-Bord Internazzjonali tal-Istandards tal-Kontabbiltà (IASB) u l-interpretazzjonijiet relatati jinharġu mill-Kumitat Internazzjonali għall-Interpretazzjonijiet dwar ir-Rappurtar Finanzjarju (IFRIC), żewġ korpi fil-Fondazzjoni Internazzjonali tal-Kumitat tal-Istandards tal-Kontabbiltà (IASCF). Għalhekk huwa importanti li jiġu stabbiliti arrangamenti ta' finanzjament xierqa għall-IASCF.

⁽¹⁾ L-Opinjoni tal-25 Marzu 25.3.2009 (għadha mhix ippubblikata fil-Gurnal Uffiċjali).

⁽²⁾ L-Opinjoni tal-Parlament Ewropew tas-6 ta' Mejju 2009 (għadha mhix ippubblikata fil-Gurnal Uffiċjali) u d-Deciżjoni tal-Kunsill tas-27 ta' Lulju 2009.

⁽³⁾ ĠU L 243, 11.9.2002, p. 1.

- (6) Il-Grupp Konsultattiv Ewropew ghar-Rappurtar Finanzjarju (EFRAG) twaqqaf fl-2001 minn organizzazzjonijiet Ewropej li jirrapprezentaw lill-emittenti, l-investituri u l-professjoni tal-kontabbiltà involuti fil-proċess ta' rappurtar finanzjarju. B'konformità mar-Regolament tal-IAS, l-EFRAG tipprovdi lill-Kummissjoni b'opinjonijiet dwar jekk standard tal-kontabbiltà mahruġ mill-IASB jew interpretazzjoni mahruġa mill-IFRIC, li għandhom jiġu approvati, jikkonformawx mal-liġi Komunitarja. L-EFRAG kull ma tmur qiegħda tintuża biex tipprovdi input upstream u tekniku dwar abbozz ta' standards ta' kontabbiltà.
- (7) Meta jitqiesu l-irwoli ewlenin tal-EFRAG fl-appoġġ għall-ġi u l-politiki dwar is-suq intern u fir-rappreżentanza tal-interessi Ewropej fil-proċess tal-istipular tal-istandards fil-livell internazzjonali, jehtieg li l-Komunità tikkontribwixxi għall-finanzjament tal-EFRAG.
- (8) Fil-qasam tal-verifika statutorja, il-Bord tal-Iskrutinju tal-Interess Pubbliku (PIOB) inholoq fl-2005 mill-Grupp ta' Monitoraġġ, organizzazzjoni internazzjonali responsabbli mill-monitoraġġ tar-riforma tal-governanza tal-Federazzjoni Internazzjonali tal-Kontabilisti (IFAC). L-irwol tal-PIOB huwa li jissorvelja l-proċess li jwassal għall-adozzjoni tal-Istandards Internazzjonali tal-Verifika (ISA) u attivitajiet oħra ta' interess pubbliku tal-IFAC. Huwa possibbli li ISAs jiġu adottati għall-applikazzjoni tagħhom fil-Komunità sakemm, b'mod partikulari, li huma jkunu ġew żviluppati bi proċess, sorveljanza pubblika u trasparenza xierqa kif mitlub mill-Artikolu 26 tad-Direttiva 2006/43/KE tal-Parlament Ewropew u tal-Kunsill tas-17 ta' Mejju 2006 dwar il-verifiki statutorji tal-kontijiet annwali u tal-kontijiet konsolidati ⁽¹⁾.
- (9) L-introduzzjoni tal-ISAs fil-liġi Komunitarja u l-irwol ewleni tal-PIOB biex jiżguraw li jissodisfaw ir-rekwiżiti stabbiliti fid-Direttiva 2006/43/KE jfissru li l-Komunità jkollha interess dirett biex tiżgura li l-proċess li bih standards bħal dawn jiġu żviluppati u approvati johroġ standards li jkunu konsistenti mal-qafas legali tas-suq intern. Għalhekk huwa importanti li jiġu assigurati arranġamenti ta' finanzjament xierqa għall-PIOB.
- (10) Għalhekk, huwa xieraq li jiġi stabbilit skont dan, programm Komunitarju (il-"Programm") li jippermetti l-kofinanzjament tal-attivitajiet tal-EFRAG, l-IASCF u l-PIOB, li jsegwu, skont l-Artikolu 162 tar-Regolament tal-Kummissjoni (KE, Euratom) Nru 2342/2002 ta' 23 Dicembru 2002, li jistabbilixxi regoli ddetaljati għall-implimentazzjoni tar-Regolament tal-Kunsill (KE, Euratom) Nru 1605/2002 ⁽²⁾, miri ta' interess generali Ewropew bit-tfassil ta' standards, bl-approvazzjoni ta' standards jew bis-supervizjoni ta' proċessi tal-istipular ta' standards fil-qasam tar-rappurtar finanzjarju u l-verifika.
- (11) Huwa wkoll xieraq li jiġu pprovduti għotjiet lit-tliet strutturi legali ta' appoġġ li l-mira esklussiva tagħhom hija li jingħata appoġġ amministrattiv lill-Kumitat tar-Regolaturi Ewropej tat-Titoli, stabbilit bid-Deciżjoni tal-Kummissjoni 2009/77/KE ⁽³⁾, il-Kumitat tas-Supervizuri Bankarji Ewropej stabbilit bid-Deciżjoni tal-Kummissjoni 2009/78/KE ⁽⁴⁾ u l-Kumitat tas-Supervizuri Ewropej tal-Assigurazzjonijiet u l-Pensjonijiet tax-Xogħol, stabbilit bid-Deciżjoni tal-Kummissjoni 2009/79/KE ⁽⁵⁾ (flimkien "il-Kumitati ta' Sorveljanza"), għat-twettiq tal-mandati u l-proġetti tagħhom relatati mal-konverġenza supervizorja, b'mod partikolari mat-taħriġ tal-persunal ta' awtoritajiet supervizorji nazzjonali u l-immaniġġjar ta' proġetti tat-teknoloġija tal-informazzjoni.
- (12) Il-kriżi finanzjarja wriet il-htieġa urġenti għal progress fil-qasam tal-konverġenza u tal-koperazzjoni supervizorja. Għalhekk huwa xieraq li l-Komunità tikkontribwixxi finanzjarjament għal azzjonijiet speċifiċi tal-Kumitati ta' Sorveljanza li għandhom jitwettqu biex jinkiseb dan il-progress.
- (13) L-implimentazzjoni u l-applikazzjoni tal-liġi Komunitarja fil-qasam tas-servizzi finanzjarji għal dik li hi supervizjoni huma essenzjali biex jitnehhew l-ostakoli li fadal biex is-suq intern jaħdem bla xkiel. Mezz mill-aktar effikaċi u xieraq biex jitnehhew dawn l-ostakoli huwa li l-Kumitati ta' Sorveljanza jipprovdu taħriġ komuni aħjar għall-istaff tal-awtoritajiet supervizorji nazzjonali u jżviluppaw strumenti komuni tat-teknoloġija tal-informazzjoni.
- (14) Korpi li jaħdmu fil-qasam tas-supervizjoni, kontabbiltà u verifika huma dipendenti hafna fuq il-finanzjament u minkejja r-rwoli importanti tagħhom fil-Komunità, l-ebda mill-benefiċjarji proposti tal-Programm ma jibbenifika minn xi appoġġ finanzjarju mill-baġit Komunitarju, li jista' jaffettwa l-kapaċità tagħhom biex jikkonformaw mal-missjonijiet rispettivi tagħhom li huma kruċjali għall-funzjonament tas-suq intern.
- (15) Kofinanzjament Komunitarju jiżgura li dawn il-benefiċjarji jibbenefikaw minn finanzjament ċar, stabbli, diversifikat, razzjonali u adegwat u li jippermettilhom jirrealizzaw il-missjoni tagħhom ta' interess pubbliku b'mod indipendenti u effiċjenti.
- (16) Finanzjament suffiċjenti għandu jiġi pprovdut permezz ta' kontribut Komunitarju għall-funzjonament tal-Kumitati ta' Sorveljanza u t-twaqqif ta' standards internazzjonali tal-kontabbiltà u l-verifika, b'mod partikulari għall-IASCF, li jinkludi l-EFRAG u l-PIOB.

⁽¹⁾ ĠU L 157, 9.6.2006, p. 87.

⁽²⁾ ĠU L 357, 31.12.2002, p. 1.

⁽³⁾ ĠU L 25, 29.1.2009, p. 18.

⁽⁴⁾ ĠU L 25, 29.1.2009, p. 23.

⁽⁵⁾ ĠU L 25, 29.1.2009, p. 28.

- (17) Il-finanzjament Komunitarju għandu, b'mod partikolari għal dak li għandu x'jaqşam mal-każ speċifiku tal-IASCF, ikun kundizzjonat mis-sodisfazzjon Prattiku tar-riformi tal-governanza mitluba mill-Komunità.
- (18) Meta jitrażmettu l-abbozz tal-programmi ta' hidma tagħhom kull sena lill-Parlament Ewropew, lill-Kunsill u lill-Kummissjoni, kif mitlub fir-Riżoluzzjoni tal-Parlament Ewropew tad-9 ta' Ottubru 2008 ⁽¹⁾ u fil-Konklużjonijiet tal-Kunsill tal-14 ta' Mejju 2008, il-Kumitati ta' Sorveljanza għandhom jinkludu f'dawn il-programmi ta' hidma taqsima li tagħti bid-dettalji l-attivitajiet li jkun għew iffinanzjati mill-Programm matul is-sena ta' trażmissjoni, filwaqt li jiġu indikati, b'mod partikolari, l-ammonti ta' finanzjament u r-riżultati tal-attivitajiet iffinanzjati, kif ukoll deskrizzjoni tal-attivitajiet li l-Kumitati ta' Sorveljanza jkun bi hsiebu jressaq quddiem il-Kummissjoni matul is-sena ta' wara għal finanzjament minn dan il-Programm.
- (19) Barra mit-tibdil fil-modi tal-finanzjament tagħhom, l-IASCF u l-EFRAG għaddejjin minn riformi ta' governanza, li l-htieġa tagħhom għet enfasizzata mill-kriżi finanzjarja reċenti, biex jiġi żgurat li l-istrutturi u l-proċessi tagħhom jggarantixxu l-kapaċità tagħhom li jwettqu l-missjoni tagħhom ta' interess pubbliku b'mod indipendenti, effiċjenti, trasparenti u demokratikament responsabbli. L-importanza ta' dawn ir-riformi għet enfasizzata mir-rapport tal-Grupp ta' Livell Għoli dwar is-supervizjoni finanzjarja presedut minn Jacques de Larosière (il-Grupp de Larosière) tal-25 ta' Frar 2009, mill-Komunikazzjoni tal-Kummissjoni għall-Kunsill Ewropew tar-Rebbiegħa tal-4 ta' Marzu 2009, bl-isem "Immexxu l-Irpijjar Ewropew", kif ukoll mill-Grupp tal-Ghoxxrin (G-20), li ltaqa' fit-2 ta' April 2009. Dawk ir-riformi għandhom jidhlu fis-seħh sa meta jibda l-kofinanzjament Komunitarju. Rigward l-IASCF, ir-riforma għandha tinkludi fost l-oħrajn, li jintlaħqu l-aspettattivi stipulati fir-Riżoluzzjoni tal-Parlament Ewropew tal-24 ta' April 2008 dwar Standards ta' Rappurtar Finanzjarju Internazzjonali (IFRS) u r-Regolazzjoni tal-Bord għall-Istandards ta' Kontabbilità Internazzjonali (IASB) u fil-Konklużjonijiet tal-Kunsill tat-8 ta' Lulju 2008 b'mod partikolari l-holqien ta' Bord ta' Monitoraġġ b'setgħat rilevanti u kompożizzjoni xierqa, aktar trasparenza u legittimità fir-rigward tal-proċessi tat-twaqqif tal-standards u tal-aġendi tal-IASCF, it-titjib tal-effikaċja tal-Kunsill Konsultattiv tal-Istandards u l-formalizzazzjoni tal-irwol tal-evalwazzjonijiet tal-impatt bħala parti mill-proċess xieraq tal-IASB.
- (20) Benefiċjarji li jwettqu attivitajiet internazzjonali f'pajjiżi terzi, bħalma huma l-PIOB u l-IASCF, ma għandhomx ikomplu jibbenefikaw mill-Kofinanzjament Komunitarju jekk, wara l-ewwel sentejn ta' kofinanzjament, dawn ma jkunux għamlu progress sinifikanti biex jiġi żgurat li l-arranġamenti newtrali ta' finanzjament jiffurmaw il-parti l-kbira tal-iffinanzjar totali tagħhom, fosthom minn parteċipanti ta' pajjiżi terzi.
- (21) Id-Direttiva 2006/43/KE tipprevedi li l-Istati Membri jwaqqfu korpi ta' sorveljanza indipendenti fil-qasam tal-verifika. Avvenimenti reċenti tas-suq, madankollu, kixfu nuqqasijiet f'bosta oqsma, fosthom fil-verifika. Il-Kummissjoni għandha, sal-1 ta' Lulju 2010, tippreżenta rapport dwar l-infurzar tal-koperazzjoni Ewropea tas-sorveljanza mid-ditti tal-verifika, sabiex il-kwalità tal-verifika fl-Unjoni Ewropea titjeb.
- (22) Il-kriżi fis-swieq finanzjarji jista' jkun li twassal għat-twaqqif ta' korpi godda fil-livell Komunitarju jew internazzjoanli f'wiehed jew aktar minn dawn l-oqsma b'mandat li jkopri għanijiet Komunitarji li huma simili bħal dawk tal-benefiċjarji tal-Programm.
- (23) Għandu jkun possibbli li fil-Programm jiġu inkluzi korpi bħal benefiċjarji godda, sakemm dawn jissodisfaw il-kriterji ta' eliġibbiltà stabbiliti f'din id-Deċiżjoni.
- (24) Il-miżuri meħtieġa għall-implimentazzjoni ta' din id-Deċiżjoni għandhom jiġu adottati b'konformità mad-Deċiżjoni tal-Kunsill 1999/468/KE tat-28 ta' Ġunju 1999 li tistabbilixxi l-proċeduri għall-eżerċizzju tas-setgħat implimentattivi konferiti fuq il-Kummissjoni ⁽²⁾.
- (25) B'mod partikolari, il-Kummissjoni tista' tingħata s-setgħa li tagħzel benefiċjarji godda għall-Programm u li temenda l-Anness kif xieraq. Billi dawn il-miżuri huma ta' ambitu ġenerali u huma intiżi biex jemendaw elementi mhux essenzjali ta' din id-Deċiżjoni billi jissupplimentawha b'elementi godda mhux essenzjali, għandhom ikunu adottati b'konformità mat-termini tal-proċedura regolatorja bl-iskrutinju skont ma jipprovidi l-Artikolu 5a tad-Deċiżjoni 1999/468/KE.
- (26) Ir-Regolament tal-Kunsill (KE, Euratom) Nru 1605/2002 tal-25 ta' Ġunju 2002 dwar ir-Regolament Finanzjarju applikabbli għall-baġit ġenerali tal-Komunitajiet Ewropej ⁽³⁾ (ir-Regolament Finanzjarju) u r-Regolament (KE, Euratom) Nru 2342/2002, li jhares l-interessi finanzjarji tal-Komunità, għandhom ikunu applikati bil-kunsiderazzjoni tal-prinċipji tas-semplicità u l-konsistenza fl-għażla tal-istrumenti baġitarji, limitazzjoni fuq l-għadd ta' każijiet fejn il-Kummissjoni għandha responsabbiltà diretta għall-implimentazzjoni u l-immanigġjar tagħhom, u l-proporzjonalità meħtieġa bejn l-ammont ta' riżorsi u l-piż amministrattiv marbut mal-użu tagħhom.
- (27) Il-kriżi finanzjarja harget biċ-ċar il-htieġa ta' riforma tal-mudelli regolatorji u superviżorji tas-settur finanzjarju tal-Unjoni Ewropea. Fil-Komunikazzjoni tagħha bit-titolu "Immexxu l-Irpijjar Ewropew", il-Kummissjoni habbret l-intenzjoni tagħha li tressaq il-proposti legiżlattivi meħtieġa b'konsiderazzjoni xierqa għall-konklużjonijiet ippreżentati mill-Grupp de Larosière. Il-Kunsill Ewropew tad-19 u l-20 ta' Marzu 2009 qabel dwar il-htieġa ta'

⁽¹⁾ Ir-Riżoluzzjoni tal-Parlament Ewropew tad-9 ta' Ottubru 2008 bir-rakkomandazzjonijiet lill-Kummissjoni dwar is-segwitu ta' Lamfalussy: l-istruttura futura tas-supervizjoni (għadha mhix ippubblikata fil-Ġurnal Uffiċjali).

⁽²⁾ ĠU L 184, 17.7.1999, p. 23.

⁽³⁾ ĠU L 248, 16.9.2002, p. 1.

titjib fir-regolamentazzjoni u s-supervizjoni tal-istituzzjonijiet finanzjarji fl-Unjoni Ewropea, bir-rapport tal-Grupp de Larosière iservi ta' bażi għall-azzjoni. Il-Kummissjoni għandha tippreżenta proposti rilevanti lill-Parlament Ewropew u lill-Kunsill minnufih u f'kull każ sal-1 ta' Lulju 2010.

- (28) Din id-Deciżjoni għandha tipprevedi l-possibbiltà ta' kofinanzjament tal-attivitajiet ta' ċerti korpi li jsewgu miri ta' interessi Komunitarji ġenerali fuq kwistjonijiet ta' rilevanza Komunitarja fil-qasam tas-servizzi finanzjarji u bit-tfassil ta' standards, adottar ta' standards jew supervizjoni tal-proċessi tal-istipular tal-istandards fil-qasam tar-rappurtar finanzjarju u l-verifika.
- (29) Il-finanzjament mill-Komunità qed jiġi propost għal għadd definit sew u limitat tal-korpi l-aktar importanti fil-qasam tas-servizzi finanzjarji. Fl-ambitu tal-qafas istituzzjonali attwali, l-arranġamenti l-ġodda ta' finanzjament ser jiżguraw finanzjament stabbli, diversifikat u adegwat sabiex ikun possibbli li l-korpi rilevanti jwettqu l-missjoni tagħhom b'rabta Komunitarja jew ta' interess pubbliku Komunitarju b'mod indipendenti u effiċjenti. L-appoġġ finanzjarju ser jingħata skont il-kundizzjonijiet stipulati fir-Regolament Finanzjarju u fir-Regolament (KE, Euratom) Nru 2342/2002.
- (30) Billi l-oġettivi ta' din id-Deciżjoni ma jistgħux jintlahqu biżżejjed mill-Istati Membri u jistgħu, għalhekk, minhabba l-iskala u l-effetti tagħha, jintlahqu aħjar fil-livell Komunitarju, il-Komunità tista' tadotta miżuri, b'konformita' mal-prinċipju ta' sussidjarita' kif stipulat fl-Artikolu 5 tat-Trattat. B'konformita' mal-prinċipju tal-proporzjonalita', kif stipulat f'dak l-Artikolu, din id-Deciżjoni ma tmurx lil hinn minn dak li huwa mehtieg sabiex jintlahqu dawk l-oġettivi,

IDDEĊIDEW KIF ĠEJ:

Artikolu 1

Suġġett u kamp ta' applikazzjoni

Bil-preżenti qed jiġi stabbilit programm Komunitarju ("il-Programm"), għall-perjodu bejn l-1 ta' Jannar 2010 u l-31 ta' Dicembru 2013 biex jappoġġja l-attivitajiet tal-korpi li jikkontribwixxu għall-ilhiq tal-għanijiet tal-politika tal-Komunità fir-rigward tal-konvergenza supervizorja u l-kooperazzjoni fil-qasam tas-servizzi finanzjarji u b'rabta mar-rappurtar finanzjarju u l-verifika.

Artikolu 2

Għanijiet

- (1) L-għan ġenerali tal-Programm huwa li jitjiebu l-kundizzjonijiet għat-thaddim tas-suq intern bl-appoġġ tal-operat, tal-attivitajiet jew tal-azzjonijiet ta' ċerti korpi fl-oqsma tas-servizzi finanzjarji, ir-rappurtar finanzjarju u l-verifika.

- (2) L-attivitajiet li ġejjin huma koperti bil-Programm:

- (a) dawk l-attivitajiet ta' appoġġ għall-implimentazzjoni ta' politiki Komunitarji mmirati lejn il-konvergenza supervizorja, partikolarment permezz ta' taħriġ tal-persunal tal-awtoritajiet supervizorji nazzjonali u l-immanigġjar ta' proġetti tat-teknoloġija informatika fil-qasam tas-servizzi finanzjarji; u
- (b) dawk l-attivitajiet li jiżviluppaw jew li jagħtu kontribut għall-iżvilupp ta' standards, l-applikazzjoni, il-valutazzjoni jew il-monitoraġġ tal-istandards jew is-supervizjoni tal-proċess tal-istipular tal-istandards b'appoġġ għall-implimentazzjoni tal-politiki Komunitarji fil-qasam tar-rappurtar finanzjarju u l-verifika.

- (3) L-indipendenza tal-Kumitati ta' Sorveljanza prevista fid-Deciżjonijiet 2009/77/KE, 2009/78/KE u 2009/79/KE m'għandix tiġi mxekkla bl-implimentazzjoni tal-Programm.

Artikolu 3

Aċċess għall-Programm

Biex ikun eliġibbli għall-finanzjament Komunitarju skont il-Programm, benefiċjarju għandu jissodisfa l-kundizzjonijiet li ġejjin:

- (a) irid ikun persuna ġuridika li ma tagħmilx profitti, b'għan li jipprovmwvwi l-interess pubbliku u li tfittex miri ta' interess Ewropew ġenerali kif previst fl-Artikolu 162 tar-Regolament (KE, Euratom) Nru 2342/2002; u
- (b) m'għandux ikun, fil-waqt tal-ghoti tal-ghotja, f'wahda mis-sitwazzjonijiet imsemmija fl-Artikolu 93(1), l-Artikolu 94 jew il-punt (a) tal-Artikolu 96(2) tar-Regolament Finanzjarju.

Artikolu 4

Il-benefiċjarji tal-Programm

- (1) Il-benefiċjarji elenkati fl-Anness għandhom jibbenefikaw mill-Programm.

- (2) Benefiċjarji li jwettqu attivitajiet internazzjonali f'pajjiżi terzi, bħalma huma l-IASCF u l-PIOB, ma għandhomx ikomplu jibbenefikaw mill-Programm jekk, wara l-ewwel sentejn ta' kofinanzjament, ma jkunux għamlu progress sinifikanti biex jassiguraw li l-arranġamenti newtrali ta' finanzjament jiffurmaw il-parti l-kbira tal-iffinanzjar totali tagħhom, fosthom minn partecipanti ta' pajjiżi terzi.

Artikolu 5

Għoti ta' għotjiet

- (1) Il-Kummissjoni għandha tipprovdi finanzjament skont il-Programm fil-forma ta' għotjiet u biss meta tircievi programm ta' hidma xieraq u stima ta' baġit kumplessiv.

(2) Il-finanzjament Komunitarju għandu jinghata fil-forma ta' għotjiet operattivi jew għotjiet ta' azzjoni suġġett għall-kundizzjonijiet li ġejjin:

(a) fil-każ ta' benefiċjarji elenkati fit-Taqsima A tal-Anness, il-finanzjament Komunitarju għandu jinghata fil-forma ta' għotjiet operattivi; u

(b) fil-każ ta' benefiċjarji elenkati fit-Taqsima B tal-Anness:

(i) il-benefiċjarji jistgħu jagħzlu bejn għotja ta' azzjoni u għotja operattiva, u

(ii) meta jressaq il-programm ta' hidma tiegħu u l-istima totali tal-baġit lill-Kummissjoni skont il-paragrafu 1, il-benefiċjarju għandu jagħti lill-Kummissjoni konferma bil-miktub li t-talba tiegħu għal finanzjament ma ddgħajjifx l-indipendenza tal-Kumitat ta' Sorveljanza li għalih il-benefiċjarju jipprovdi funzjoni ta' appoġġ amministrattiv.

(3) L-għotjiet operattivi għandhom jinghataw biss biex jiffinanzjaw l-ispejjeż operattivi tal-benefiċjarji u l-ispejjeż, inklużi t-treġġja tas-segretarjati u r-rimunerazzjoni tal-impjegati tagħhom.

Fil-każ ta' tiġdid, l-għotjiet operattivi m'għandhomx jitnaqqsu awtomatikament.

(4) Għotjiet ta' azzjoni għandhom jinghataw biss għall-attivitajiet stipulati fl-Artikolu 6 u għandhom ikunu soġġetti għall-kundizzjonijiet li ġejjin:

(a) l-għan esklussiv tagħhom għandu jkun biex il-benefiċjarji elenkati fit-Taqsima B tal-Anness ikunu jistgħu jipprovdu funzjoni ta' għajnuna amministrattiva lill-Kumitati ta' Sorveljanza biex jiżviluppaw u jimplementaw il-proġetti fid-deċiżjonijiet previsti għall-għotjiet ta' azzjoni; u

(b) il-funzjoni ta' appoġġ amministrattiv tal-benefiċjarji elenkati fit-Taqsima B tal-Anness għandha tiġi stipulata ċarament fl-istatuti rispettivi tagħhom.

Il-funzjoni ta' appoġġ amministrattiv imsemmija fil-punt (b) għandha tkun l-għan uniku tal-benefiċjarji elenkati fit-Taqsima B tal-Anness u għandha tinkludi t-tweġġiq tal-attivitajiet stipulati fl-Artikolu 6 għall-benefiċċju tal-Kumitati ta' Sorveljanza.

(5) Il-Kummissjoni għandha tiddeċiedi u tippubblika l-ammonti u l-perċentwal massimu ta' finanzjament.

Artikolu 6

Attivitajiet eliġibbli tal-benefiċjarji għal għotjiet ta' azzjoni

Mingħajr hsara għall-Artikoli 2(3) u l-Artikoli 3 u 5, l-attivitajiet li ġejjin għandhom jitqiesu bhala li jkunu eliġibbli għal għotjiet ta' azzjoni bhala proġetti speċifiċi b'dimensjoni Komunitarja:

(a) proġetti ta' teknoloġija tal-informazzjoni;

(b) programmi ta' taħriġ u skemi ta' sekondar tal-istaff għal persunal minn superviżuri nazzjonali;

(c) ospitar ta' konferenzi, seminars, sessjonijiet ta' taħriġ u laqgħat tal-esperti;

(d) thejġija u hrug ta' pubblikazzjonijiet, thejġija u eżekuzzjoni ta' attivitajiet ohra ta' informazzjoni;

(e) twettiq ta' riċerka, thejġija ta' studji; u

(f) attivitajiet ta' appoġġ speċifiċi ohra rilevanti għal-liġi jew għall-politiki Komunitarji fil-qasam tal-kontabbiltà u l-verifika jew fil-konverġenza jew koperazzjoni superviżorja.

Artikolu 7

Għażla ta' benefiċjarji godda

(1) Il-Kummissjoni tista' tagħzel benefiċjarji godda għall-Programm u temenda l-Anness kif xieraq. Dawk il-miżuri, intiżi biex jemendaw l-elementi mhux essenzjali ta' din id-Deciżjoni billi jissupplementawha, għandhom ikunu adottati skont it-termini tal-proċedura regolatorja bl-iskrutinju msemmija fl-Artikolu 13(2).

(2) Biex jikkwalifika bhala benefiċjarju ġdid, korp għandu jissodisfa l-kriterji stipulati fl-Artikolu 3, u tal-anqas waħda mill-kriterji li ġejjin:

(a) irid ikun suċċessur dirett ta' wiehed mill-benefiċjarji elenkati fl-Anness;

(b) irid iwettaq attivitajiet ta' appoġġ għall-implimentazzjoni ta' politiki Komunitarji mmirati lejn il-konverġenza u l-koperazzjoni superviżorja fil-qasam tas-servizzi finanzjarji; jew

(c) irid ikun direttament involut fil-proċess tal-iżvilupp jew jikkontribwixxi għall-iżvilupp ta' standards internazzjonali, l-applikazzjoni, il-valutazzjoni jew il-monitoraġġ ta' dawk l-istandards jew is-superviżjoni tal-proċess tal-istipular tal-istandards b'appoġġ għall-implimentazzjoni tal-politiki Komunitarji fil-qasam tar-rappurtar finanzjarju u l-verifika.

(3) Fejn korp jintgħażel mill-Kummissjoni bhala benefiċjarju għdid:

- (a) jissodisfa l-kriterju stipulat fil-punt (a) tal-paragrafu 2 ta' dan l-Artikolu, jista' jingħata l-ghotja tal-predeċessur tiegħu elenkat fl-Anness sakemm, fil-każ ta' ghotja ta' azzjoni, korp bhal dan jissodisfa wkoll il-kriterji għall-attivajiet eliġibbli stipulati fl-Artikolu 6; jew
- (b) jissodisfa l-kriterji għall-attivajiet eliġibbli stipulati fl-Artikolu 6 u l-kriterji stipulati fil-punti (b) jew (c) tal-paragrafu 2 ta' dan l-Artikolu, jista' jingħata ghotja ta' azzjoni.

Fil-punt (b) ta' dan il-paragrafu, l-ammont massimu ta' finanzjament disponibbli skont l-ghotja ta' azzjoni ma għandux jaqbeż fuq bażi annwali l-kreditu mhux użati fil-kuntest tal-ghotjiet mahruġa għal azzjonijiet speċifiċi jew ghotjiet operatorji skont l-Artikolu 9.

Artikolu 8

It-trasparenza

Kull benefiċjarju ta' finanzjament mogħti skont il-Programm għandu jindika f'post prominenti, bhal xi websajt, pubblikazzjoni jew rapport annwali, li jkun irċieva fond mill-baġit tal-Unjoni Ewropea.

Artikolu 9

Dispożizzjonijiet finanzjarji

(1) Il-pakkett finanzjarju ta' referenza għall-implimentazzjoni ta' din id-Deciżjoni matul il-perjodu 2010-2013 huwa EUR 38 700 000. F'dan il-pakkett, l-appropriazzjonijiet ta' impenn għall-benefiċjarji elenkati fit-Taqsima B tal-Anness għandhom ikunu ta' EUR 13 500 000, dawk għall-IASCF m'għandhomx ikunu aktar minn EUR 12 750 000, u dawk għall-EFRAG m'għandhomx ikunu aktar minn EUR 11 250 000.

(2) L-appropriazzjonijiet annwali allokat skont din id-Deciżjoni għandhom ikunu awtorizzati kull sena mill-awtorità baġitarja fil-parametri tal-qafas finanzjarju.

(3) Meta l-Kummissjoni tippreżenta l-ewwel talba tagħha ta' appropriazzjoni bhala parti mill-abbozz preliminari tal-baġit lill-awtorità baġitarja rigward l-IASCF, għandha, fi żmien xahar qabel talba bhal din, tagħmel rapport dwar ir-riformi tal-governanza tal-IASCF li għandu jintbagħat lill-Parlament Ewropew u lill-Kunsill. Dak ir-rapport għandu jiġi evalwat b'mod xieraq, mill-Parlament Ewropew u mill-Kunsill. Ir-rapport għandu jikkonċentra fuq l-istruttura u l-proċessi tal-governanza, fosthom il-kompożizzjoni u s-setgħat tal-Bord ta' Monitoraġġ, b'mod partikolari dwar l-abilità ta' dan il-korp li jaqdi l-missjoni tiegħu fl-interess pubbliku b'mod trasparenti u effiċjenti. Ir-rapport għandu wkoll jindika l-progress f'dak li għandu x'jaqsam mal-pjanijiet direzzjonali għall-applikazzjoni f'pajjiżi terzi tal-IFRS għall-emittenti domestiċi tagħhom.

(4) Meta l-Kummissjoni tippreżenta l-ewwel talba ta' appropriazzjoni bhala parti mill-abbozz preliminari tal-baġit lill-awtorità baġitarja rigward is-sena li tiġi wara l-ewwel sentejn ta' finanzjament tal-IASCF u tal-PIOB, għandha, fi żmien xahar qabel talba bhal din, tagħmel rapport dwar jekk il-IASCF u l-PIOB ikunux għamlu progress sinifikanti biex jiġi żgurat li l-arranġamenti għal finanzjament newtrali humiex il-parti l-kbira tal-finanzjament totali tagħhom, fosthom minn parteċipanti minn pajjiżi terzi. Dak ir-rapport għandu jiġi evalwat b'mod xieraq, mill-Parlament Ewropew u mill-Kunsill, rigward jekk ikunx sar progress sinifikanti għal finanzjament newtrali, fosthom minn parteċipanti minn pajjiżi terzi.

Artikolu 10

Implimentazzjoni

Il-miżuri neċessarji għall-implimentazzjoni ta' din id-Deciżjoni għandhom jiġu adottati mill-Kummissjoni skont il-proċeduri stipulati fir-Regolament Finanzjarju u r-Regolament (KE, Euratom) Nru 2342/2002.

Artikolu 11

Monitoraġġ

(1) Il-Kummissjoni għandha tiżgura li:

- (a) għal kwalunkwe azzjoni ffinanzjata mill-Programm b'ghotja ta' azzjoni, il-benefiċjarju jippreżenta rapporti annwali tekniċi u finanzjarji dwar il-progress tal-hidma u rapport finali wara li tintemm l-azzjoni; u
- (b) għal programmi ta' hidma ffinanzjati mill-Programm b'ghotja operattiva, il-benefiċjarju jippreżenta kull sena attività u rapport finanzjarju dwar l-implimentazzjoni tal-programm ta' hidma u rapport finali wara tmiem il-perjodu ta' eliġibilità għal finanzjament Komunitarju.

Il-Kummissjoni għandha tiddetermina l-forma u l-kontenut tar-rapporti msemmija fil-punti (a) u (b).

(2) Mingħajr hsara għall-verifiki mwettqa mill-Qorti tal-Awdituri f'koordinament mal-korpi jew dipartimenti nazzjonali kompetenti tal-verifika skont l-Artikolu 248 tat-Trattat, jew għal kwalunkwe spezzjoni mwettqa skont il-punt (b) tal-ewwel subparagrafu tal-Artikolu 279(1) tat-Trattat, uffiċjali u persunal iehor tal-Kummissjoni jistgħu jwettqu verifiki fuq il-post, inklużi verifiki ta' kampjuni, fuq azzjonijiet iffinanzjati skont il-Programm u skont ir-Regolament tal-Kunsill (KE, Euratom) Nru 2185/96 tal-11 ta' Novembru 1996 dwar il-kontrolli u l-ispezzjonijiet fuq il-post imwettqa mill-Kummissjoni sabiex jitharsu l-interessi finanzjarji tal-Komunitajiet Ewropej kontra l-frodi u irregolaritajiet oħra⁽¹⁾. Fejn ikun meħtieġ, għandhom jitwettqu investigazzjonijiet mill-Uffiċċju Ewropew Kontra l-Frodi (OLAF) u dawn għandhom jiġu rregolati mir-Regolament (KE) Nru 1073/1999 tal-Parlament Ewropew u tal-Kunsill⁽²⁾.

⁽¹⁾ ĠU L 292, 15.11.1996, p. 2.

⁽²⁾ ĠU L 136, 31.5.1999, p. 1.

(3) Il-Kummissjoni għandha tiżgura li l-kuntratti u l-ftehimiet li jirriżultaw mill-implimentazzjoni tal-Programm jipprovdu, partikolarment, għas-superviżjoni u l-kontroll finanzjarju mill-Kummissjoni (jew minn kwalunkwe rappreżentant awtorizzat minnha), inkluż l-OLAF, u għall-verifiki - jekk mehtieg fuq il-post - mill-Qorti tal-Awdituri.

(4) Il-persunal tal-Kummissjoni u persunal barrani li jkunu awtorizzati mill-Kummissjoni għandu jkollhom id-dritt xieraq tal-aċċess, l-aktar għall-uffiċċji tal-benefiċjarju u għat-tagħrif kollu, inkluż dak li jkun f'format elettroniku, liema tagħrif ikun mehtieg biex titwettaq tali verifika.

(5) Il-Qorti tal-Awdituri kif ukoll l-OLAF għandu jkollhom l-istess drittijiet, b'mod partikolari rigward id-dritt tal-aċċess, bħall-Kummissjoni.

(6) Il-benefiċjarju ta' għotja operatorja jew ta' azzjoni għandu jkollu disponibbli għall-Kummissjoni d-dokumenti sostantivi kollha, inkluż ir-rapport finanzjarju vverifikat, dwar in-nefqa li tkun saret matul is-sena tal-għotja, għal perjodu ta' hames snin minn wara l-aħħar hlas. Il-benefiċjarju ta' għotja għandu jiżgura li, fejn applikabbli, dokumenti sostantivi fil-pussess tas-shab jew tal-imsieħba jkunu disponibbli għall-Kummissjoni.

(7) Abbażi tar-riżultati tar-rapporti u l-kontrolli kampjunarji msemmija fil-paragrafi 1 u 2, il-Kummissjoni għandha tiżgura li, fejn mehtieg, l-iskala jew il-kundizzjonijiet tal-allokazzjoni tal-appoġġ finanzjarju oriġinarjament approvata, kif ukoll l-iskeda taż-żmien għall-hlasijiet, jiġu aġġustati.

(8) Il-Kummissjoni għandha tiżgura li jittiehdu l-passi kollha mehtieġa sabiex jiġi vverifikat li l-azzjonijiet iffinanzjati jitwettqu kif xieraq u konformement ma' din id-Deciżjoni u tar-Regolament Finanzjarju.

Artikolu 12

Protezzjoni tal-interessi finanzjarji tal-Komunità

(1) Il-Kummissjoni għandha tiżgura li, fl-implimentazzjoni tal-attivitajiet iffinanzjati skont il-Programm, jitharsu l-interessi finanzjarji tal-Komunità permezz tal-applikazzjoni ta' miżuri preventivi kontra l-frodi, il-korruzzjoni u attivitajiet illegali ohra, permezz ta' kontrolli effettivi u l-irkupru ta' ammonti mħallsa mhux kif xieraq, kif ukoll, fil-każ li jinstabu irregolaritajiet, permezz ta' penali effikaċi, proporzjonati u *dissważivi*, skont ir-Regolament tal-Kunsill (KE, Euratom) Nru 2988/95⁽¹⁾, ir-Regolament (KE, Euratom) Nru 2185/96 u r-Regolament (KE) Nru 1073/1999.

(2) Għall-attivitajiet Komunitarji ffinanzjati skont dan il-Programm, il-kunċett tal-irregolarità għandu, skont l-Artikolu 1(2) tar-Regolament (KE, Euratom) Nru 2988/95, jfisser kull ksur ta' dispożizzjoni tad-dritt Komunitarju li jirriżulta minn att jew ommissjoni ta' operatur ekonomiku, li jkollu,

jew li jista' jkun li jkollu, l-effett li jippreġudika l-baġit ġenerali tal-Unjoni Ewropea jew il-baġits immaniġġjati mill-Komunitajiet, jew billi jnaqqas jew jitlef id-dhul li jakkumula minn riżorsi proprji miġbura direttament għan-nom tal-Komunitajiet, jew permezz ta' nefqa mhux ġustifikata.

(3) Il-Kummissjoni għandha tiżgura li l-ammont ta' appoġġ finanzjarju għal azzjoni jtnaqqas, jiġi sospiż jew irkuprat, jekk issib irregolaritajiet, inkluż nuqqas ta' konformità ma' din id-Deciżjoni jew mad-deciżjoni individwali jew mal-kuntratt jew ftehim li jagħtu l-appoġġ finanzjarju inkwistjoni, jew jekk jirriżulta li, mingħajr ma tkun intalbet l-approvazzjoni tal-Kummissjoni, l-azzjoni tkun giet soġġetta għal bidla li tikkunfligġi man-natura jew il-kundizzjonijiet implimentattivi tal-proġett.

(4) Jekk il-limiti ta' żmien ma jkunux ġew osservati jew jekk parti biss mill-appoġġ finanzjarju allokata tkun iġġustifikata mill-progress li jkun sar fl-implimentazzjoni ta' azzjoni, il-benefiċjarju għandu jippreżenta osservazzjonijiet lill-Kummissjoni fi żmien speċifikat. Jekk il-benefiċjarju ma jagħtix twegiba sodisfacenti, il-Kummissjoni tista' tikkancella l-appoġġ finanzjarju li jkun fadal u tista' titlob il-hlas lura tal-ammonti li diġà jkunu thallsu.

(5) Il-Kummissjoni għandha tiżgura li kwalunkwe hlas mhux dovut jkun rimborsat. L-imghax għandu jiżdied mal-ammonti mhux imħallsa lura fwaqthom bil-kundizzjonijiet stabbiliti fir-Regolament Finanzjarju.

Artikolu 13

Proċedura tal-Kumitat

- (1) Il-Kummissjoni għandha tkun assistita minn kumitat.
- (2) Meta ssir referenza għal dan il-paragrafu, l-Artikolu 5a(1) sa (4) u l-Artikolu 7 tad-Deciżjoni 1999/468/KE hija applikabbli, billi jitqiesu d-dispożizzjonijiet tal-Artikolu 8 tagħha.

Artikolu 14

Evalwazzjoni

- (1) Il-Kummissjoni għandha, mhux aktar tard minn sitt xhur qabel tmiem il-Programm, tippreżenta lill-Parlament Ewropew u l-Kunsill rapport dwar il-kisba tal-għanijiet tal-Programm. Dak ir-rapport għandu jkun ibbażat, fost l-ohrajn, fuq ir-rapporti annwali msemmija fl-Artikolu 11(1).

Dak ir-rapport għandu jeżamina tal-anqas il-pertinenza u koerenza kumplessiva tal-Programm, l-effikaċja tal-eżekuzzjoni tiegħu u l-effikaċja kumplessiva u individwali tal-azzjonijiet varji f'termini tal-kisbiet tal-għanijiet kif stipulati fl-Artikolu 2.

Dan ir-rapport għandu jintbagħat wkoll lill-Kumitat Ekonomiku u Soċjali Ewropew għal fini ta' informazzjoni.

⁽¹⁾ ĠU L 312, 23.12.1995, p. 1.

(2) Il-Parlament Ewropew u l-Kunsill għandhom, skont it-Trattat, jiddeċiedu dwar jekk ikomplux il-Programm wara l-31 ta' Diċembru 2013.

(3) Il-Kummissjoni għandha tippreżenta kemm jista' jkun malajr, u sa mhux aktar tard mill-1 ta' Lulju 2010, lill-Parlament Ewropew u lill-Kunsill rapport dwar il-bżonn ta' riformi ulterjuri tas-sistema ta' sorveljanza finanzjarja fl-Unjoni Ewropea, filwaqt li tqis ir-responsabilitajiet previsti fit-Trattat, u għandha, kif jixraq, tressaq il-proposti legiżlattivi necessarji.

(4) Il-Kummissjoni għandha tippreżenta lill-Parlament Ewropew u lill-Kunsill, flimkien mal-abbozz preliminari tal-baġit għall-2011, rapport dwar l-aġġustamenti possibbli li jistgħu jsiru għall-pakkett finanzjarju totali rigward l-approprijazzjonijiet ta' impenn għall-benefiċjarji elenkati fit-Taqsima B tal-Anness.

(5) Il-Kummissjoni għandha, sal-1 ta' Lulju 2010, tippreżenta rapport dwar l-infurzar tal-koperazzjoni Ewropea tas-sorveljanza mid-ditti tal-verifika.

Artikolu 15

Dhul fis-sehh

Din id-Deciżjoni se tidhol fis-sehh fl-għoxrin jum wara dak tal-pubblikazzjoni tagħha f'*Il-Ġurnal Uffiċjali tal-Unjoni Ewropea*.

Magħmul fi Strasburg, is-16 ta' Settembru 2009.

Għall-Parlament Ewropew

Il-President

J. BUZEK

Għall-Kunsill

Il-President

C. MALMSTRÖM

ANNEX

Il-benefiċjarji msemmija fid-Deċiżjoni huma dawn li ġejjin.

Taqsim A

Il-benefiċjarji fil-qasam tar-rappurtar finanzjarju:

- il-Grupp Konsultattiv Ewropew għar-Rappurtar Finanzjarju (EFRAG),
- il-Fondazzjoni Internazzjonali tal-Kumitat tal-Istandards tal-Kontabbiltà (IASCF).

Il-benefiċjarji fil-qasam tal-verifika:

- il-Bord tal-Iskrutinju tal-Interess Pubbliku (PIOB).

Taqsim B

Il-korpi li l-mira tagħhom hija li jipprovdu appoġġ amministrattiv lill-Kumitat tar-Regolaturi Ewropej tat-Titoli, il-Kumitat tas-Supervizuri Bankarji Ewropej u l-Kumitat tas-Supervizuri Ewropej tal-Assigurazzjonijiet u l-Pensjonijiet tax-Xogħol:

- fil-każ tal-Kumitat tas-Supervizuri Bankarji Ewropej (CEBS), is-CEBS Secretariat Limited, kumpanija fir-Renju Unit b'responsabbiltà limitata mingħajr kapital azzjonarju li l-uffiċċju registrat tagħha jinsab f'Londra u li hija rreġistrata mal-Companies House bin-numru 5161108,
 - fil-każ tal-Kumitat tar-Regolaturi Ewropej tat-Titoli (CESR) organizzazzjoni Franciża li ma tagħmilx profitti ("association loi 1901"), li l-uffiċċju registrat tagħha jinsab f'Parigi u li hija rreġistrata mal-"prefecture de police" bin-numru 441545308,
 - fil-każ tal-Kumitat tas-Supervizuri Ewropej tal-Assigurazzjonijiet u l-Pensjonijiet tax-Xogħol (CEIOPS) organizzazzjoni Ġermaniża li ma tagħmilx profitti (eingetragener Verein (e.V.)), li l-uffiċċju registrat tagħha jinsab fi Frankfurt u li hija rreġistrata mal-"Amtsgericht Frankfurt am Main" bin-numru VR 12777.
-